



СЛУЖБЕН ВЕСНИК НА РЕПУБЛИКА МАКЕДОНИЈА

"Службен весник на Република
Македонија" излегува по потреба.
Рок за рекламации 15 дена.

Среда, 24 април 2002
Скопје

Број 26

Год. LVIII

Аконтацијата за 2002 година изнесува
8.000 денари. Овој број чини 200
денари. Жиро сметка 30000000188798

421.

Врз основа на член 75 ставови 1 и 2 од Уставот на Република Македонија, претседателот на Република Македонија и претседателот на Собранието на Република Македонија, издаваат

У К А З ЗА ПРОГЛАСУВАЊЕ НА ЗАКОНОТ ЗА ИЗМЕНУВАЊЕ НА ЗАКОНОТ ЗА ИСПЛАТА НА ПЛАТИТЕ ВО РЕПУБЛИКА МАКЕДОНИЈА

Се прогласува Законот за изменување на Законот за исплата на платите во Република Македонија, што Собранието на Република Македонија го донесе на седницата одржана на 16 април 2002 година.

Бр. 07-1710/1
16 април 2002 година
Скопје

Претседател
на Република Македонија,
Борис Трајковски, с.р.

Претседател
на Собранието на Република
Македонија,
Стојан Андов, с.р.

ЗАКОН ЗА ИЗМЕНУВАЊЕ НА ЗАКОНОТ ЗА ИСПЛАТА НА ПЛАТИТЕ ВО РЕПУБЛИКА МАКЕДОНИЈА

Член 1

Во Законот за исплата на платите во Република Македонија ("Службен весник на Република Македонија" бр. 70/94, 62/95, 33/97 и 50/2001), во членот 1, во ставот 2 процентот "70%" се заменува со процентот "51%".

Член 2

Овој закон влегува во сила осмиот ден од денот на објавувањето во "Службен весник на Република Македонија".

422.

Врз основа на член 75 ставови 1 и 2 од Уставот на Република Македонија, претседателот на Република Македонија и претседателот на Собранието на Република Македонија, издаваат

У К А З ЗА ПРОГЛАСУВАЊЕ НА ЗАКОНОТ ЗА ИЗМЕНУВАЊЕ И ДОПОЛНУВАЊЕ НА ЗАКОНОТ ЗА ТАКСАТА ЗА ПРИВРЕМЕН ПРЕСТОЈ

Се прогласува Законот за изменување и дополнување на Законот за таксата за привремен престој, што Собранието на Република Македонија го донесе на седницата одржана на 16 април 2002 година.

Бр. 07-1711/1
16 април 2002 година
Скопје

Претседател
на Република Македонија,
Борис Трајковски, с.р.

Претседател
на Собранието на Република
Македонија,
Стојан Андов, с.р.

ЗАКОН

ЗА ИЗМЕНУВАЊЕ И ДОПОЛНУВАЊЕ НА ЗАКОНОТ ЗА ТАКСАТА ЗА ПРИВРЕМЕН ПРЕСТОЈ

Член 1

Во Законот за таксата за привремен престој ("Службен весник на Република Македонија" бр. 19/96) во членот 4 став 1 алинеја 4 зборот "и" се заменува со "точка и запирка", а во алинеја 5 "точката" се заменува со "точка и запирка", се додава зборот "и" и нова алинеја 6, која гласи:

"- учесниците на спортски игри и натпревари што ги организира синдикатот".

Член 2

Членот 8 се менува и гласи:

"Вршителите на угостителската и туристичката дејност се должни, наплатената такса за привремен престој да ја уплатат до 15-от ден во тековниот месец за изминатиот месец и тоа:

- 80% од наплатената такса за привремен престој на подрачјето на единицата на локалната самоуправа, вршителите на угостителската и туристичката дејност ја уплатуваат на сметка на единиците на локалната самоуправа и

- 20% од наплатената такса за привремен престој, вршителите на угостителската и туристичката дејност уплатуваат на сметката на Буџетот на Република Македонија.

Во градот Скопје, 80% од таксата за привремен престој наплатена на подрачјето на град Скопје, наплатувачот на таксата ја уплатува на сметка на град Скопје, а 20% на сметка на Буџетот на Република Македонија."

Член 3

Во членот 9 ставовите 1 и 2 се бришат.

Во ставот 3, кој станува став 1 зборовите: "ставовите на 1 и 2 од овој член" се заменуваат со зборовите: "член 8 на овој закон".

Во ставот 4 кој станува став 2, во петтиот и седмиот ред по зборот "самоуправа" се додаваат зборовите: "и градот Скопје".

Во ставот 5 кој станува став 3, зборот "стопанство" се заменува со зборот "економија", а бројот "4" со бројот "2".

Член 4

Членот 10 се менува и гласи:

"Надзорот над наплатата на таксата од членот 1 на овој закон на сметката во единиците на локалната самоуправа и градот Скопје ги вршат органите на единиците на локалната самоуправа, односно градот Скопје, а надзорот на наплатата на таксата од членот 1 на овој закон на сметката на Буџетот на Република Македонија го врши Државниот пазарен инспекторат".

Член 5

Во членот 11 ставот 1 зборовите: "четири до десет плати" се заменуваат со зборовите: "80.000 до 240.000 денари".

Во ставот 2 зборовите: "една петтина до една ипол плата" се заменуваат со зборовите: "3.000 до 10.000 денари".